

II

(Atti mhux leġiżlattivi)

DEĊIŻJONIJIET

DEĊIŻJONI (UE) 2015/2464 TAL-BANK ĊENTRALI EWROPEW

tas-16 ta' Diċembru 2015

li temenda d-Deċiżjoni (UE) 2015/774 dwar programm ta' xiri ta' assi ta' swieq sekondarji mis-settur pubbliku (BĊE/2015/48)

IL-KUNSILL GOVERNATTIV TAL-BANK ĊENTRALI EWROPEW,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-ewwel inċiż tal-Artikolu 127(2) tiegħu,

Wara li kkunsidra l-Istatut tas-Sistema Ewropea ta' Banek Ċentrali u tal-Bank Ċentrali Ewropew, u b'mod partikolari t-tieni subparagrafu tal-Artikolu 12.1 flimkien mal-ewwel inċiż tal-Artikolu 3.1, u l-Artikolu 18.1 tiegħu,

Billi:

- (1) Fl-4 ta' Marzu 2015, il-Kunsill Governattiv adotta d-Deċiżjoni (UE) 2015/774 tal-Bank Ċentrali Ewropew (BĊE/2015/10) ⁽¹⁾ li stabbilixxa programm ta' xiri ta' assi tas-settur pubbliku minn swieq sekondarji (iktar 'il quddiem il-“PSPP”). Billi stabbilixxa l-PSPP, il-Kunsill Governattiv espanda l-programmi eżistenti ta' xiri ta' assi biex jinkludi titoli tas-settur pubbliku. Flimkien mat-titelet programm ta' xiri ta' bonds koperti (iktar 'il quddiem is-“CBPP3”) u l-programm ta' xiri ta' titoli ggarantiti b'assi (iktar 'il quddiem l-“ABSPP”), il-PSPP huwa parti mill-programm ta' xiri ta' assi mwessa' (iktar 'il quddiem l-“APP”). L-ghan tal-APP huwa li jkompli jtejjeb it-trasmissjoni tal-politika monetarja, sabiex jiffaċilita l-ghoti ta' kreditu lill-ekonomija taż-żona tal-euro, ihaffef il-kundizzjonijiet għat-teħid ta' self minn unitajiet domestiċi u ditti u jikkontribwixxi sabiex ir-rati tal-inflazzjoni jingiebu lura għal livelli eqreb għal 2 % b'mod konsistenti mal-oġettiv primarju tal-BĊE li jżomm l-istabbiltà tal-prezzijiet.
- (2) Fit-3 ta' Diċembru 2015, il-Kunsill Governattiv iddeċieda, b'mod konformi mal-mandat tiegħu li jiżgura l-istabbiltà tal-prezzijiet, li jirreċevi whud mill-karatteristiċi tad-disinn tal-PSPP, sabiex jiġi żgurat aġġustament sostnut fit-trajettorja tal-inflazzjoni lejn livelli li huma taħt, iżda qrib it-2 %, fuq medda ta' żmien medju. Ir-revizjonijiet huma konformi mal-mandat tal-politika monetarja tal-Kunsill Governattiv u jirriflettu kif suppost kunsiderazzjonijiet tal-ġestjoni tar-riskju.
- (3) Għaldaqstant, sabiex jinkisbu l-oġettivi tal-PSPP, il-Kunsill Governattiv iddeċieda li jestendi l-orizzont maħsub tax-xirjiet taħt il-PSPP sat-tmiem ta' Marzu 2017, jew lil hinn, jekk meħtieġ, u fi kwalunkwe każ sakemm il-Kunsill Governattiv jara aġġustament sostnut fit-trajettorja tal-inflazzjoni li tkun konsistenti mal-ghan tiegħu li jikseb rati ta' inflazzjoni li jkunu taħt, iżda qrib, it-2 % fuq medda ta' żmien medju. Il-Kunsill Governattiv iddeċieda li jestendi l-orizzont maħsub tax-xirjiet taħt is-CBPP3 u l-ABSPP, kif meħtieġ.
- (4) Il-Kunsill Governattiv iddeċieda wkoll li, sabiex itejjeb il-flessibbiltà tal-PSPP u b'hekk jappoġġa l-issuktar tal-implimentazzjoni mingħajr xkiel tax-xirjiet ta' mill-inqas sad-data tat-tmiem maħsuba tiegħu, strumenti ta' dejn negozjabbli ddenominati feuro mahruġa minn gvernijiet reġjonali u lokali stabbiliti fiż-żona tal-euro għandhom ikunu eliġibbli għal xirjiet regolari taħt il-PSPP mill-banek ċentrali nazzjonali tal-ġurisdizzjoni fejn tkun tinsab l-entità emittenti.

⁽¹⁾ Deċiżjoni (UE) 2015/774 tal-Bank Ċentrali Ewropew tal-4 ta' Marzu 2015 dwar programm ta' xiri ta' assi ta' swieq sekondarji mis-settur pubbliku (BĊE/2015/10) (ĠU L 121, 14.5.2015, p. 20).

- (5) Il-Kunsill Governattiv iddeċieda wkoll li jinvesti mill-ġdid il-hlasijiet prinċipali tat-titoli mixtrija taht l-APP hekk kif jimmuturaw it-titoli sottostanti, sakemm dan ikun mehtieg, biex b'hekk jikkontribwixxi ghal kundizzjonijiet ta' likwidità favorevoli u ghal pożizzjoni xierqa tal-politika monetarja.
- (6) Fir-rigward ta' titoli ta' dejn imsemmijin fl-Artikolu 3(2)(c) tad-Deciżjoni (UE) 2015/774 (BĈE/2015/10), japplikaw limiti ta' emittenti u ta' hruġ ta' ishma differenti. Dawn il-limiti se jiġu ffissati mill-Kunsill Governattiv wara li jitqiesu debitament l-ġestjoni tar-riskju u l-funzjonament tas-suq.
- (7) Ghalhekk, id-Deciżjoni (UE) 2015/774 (BĈE/2015/10) ghandha tiġi emendata kif mehtieg,

ADOTTA DIN ID-DEĈIŻJONI:

Artikolu 1

Emendi

Id-Deciżjoni (UE) 2015/774 (BĈE/2015/10) hija emendata skont kif ġej:

1. Fl-Artikolu 3, il-paragrafu 1 huwa mibdul b'li ġej:

“1. Bla hsara ghar-rekwiżiti stabbiliti fl-Artikolu 3, titoli ta' dejn negozjabbli ddenominati feuro mahruġin minn gvernijiet ċentrali, reġjonali jew lokali ta' Stat Membru li l-valuta taghhom hija l-euro, aġenziji rikonoxxuti li jinsabu fiż-żona tal-euro, organizzazzjonijiet internazzjonali li jinsabu fiż-żona tal-euro u banek multilaterali tal-iżvilupp li jinsabu fiż-żona tal-euro għandhom ikunu eliġibbli għal xiri mill-banek ċentrali tal-Eurosistema taht il-PSPP. F'ċirkustanzi eċċezzjonali, fejn l-ammont ta' xiri previst ma jistax jintlaħaq, il-Kunsill Governattiv jista' jiddeċiedi li jixtri titoli ta' dejn negozjabbli mahruġin minn entitajiet oħrajn li jinsabu fiż-żona tal-euro, skont il-kundizzjonijiet stipulati fil-paragrafu 4.”;

2. fl-Artikolu 3, il-paragrafu 3 huwa mibdul b'li ġej:

“3. Sabiex ikunu eliġibbli għal xiri taht il-PSPP, it-titoli ta' dejn, fit-tifsira tal-paragrafi 1 sa 2, għandu jkollhom maturità rimanenti minima ta' sentejn u maturità rimanenti massima ta' 30 sena meta jinxtraw mill-bank ċentrali tal-Eurosistema rilevanti. Sabiex tiġi ffaċilitata implimentazzjoni bla xkiel, strumenti ta' dejn negozjabbli b'maturità rimanenti ta' 30 sena u 364 jum għandhom ikunu eliġibbli taht il-PSPP. Il-banek ċentrali nazzjonali għandhom iwettqu wkoll xirjiet sostituti ta' titoli ta' dejn negozjabbli mahruġin minn organizzazzjonijiet internazzjonali u banek multilaterali tal-iżvilupp jekk l-ammonti previsti li għandhom jinxtraw ftitoli ta' dejn negozjabbli mahruġin minn gvernijiet ċentrali, reġjonali jew lokali u aġenziji rikonoxxuti ma jkunux jistgħu jintlaħqu”.

3. fl-Artikolu 3, il-paragrafu 4 huwa mibdul b'li ġej:

“4. Il-banek ċentrali tal-Eurosistema jistgħu, f'ċirkustanzi eċċezzjonali, jipproponu lill-Kunsill Governattiv korporazzjonijiet pubbliċi mhux finanzjarji li jinsabu fil-ġurisdizzjoni taghhom bhala emittenti ta' strumenti ta' dejn negozjabbli biex jinxtraw bhala sostituti fil-każ li l-ammonti previst li għandu jinxtraw fi strumenti ta' dejn negozjabbli mahruġin mill-gvernijiet ċentrali, reġjonali jew lokali u aġenziji rikonoxxuti li jinsabu fil-ġurisdizzjoni taghhom ma jkunux jistgħu jintlaħqu.

Il-korporazzjonijiet pubbliċi mhux finanzjarji proposti għandhom jissodisfaw tal-inqas iż-żewġ kriterji li ġejjin:

- ikunu 'korporazzjoni mhux finanzjarja' kif iddefinit fir-Regolament (UE) Nru 549/2013 tal-Parlament Ewropew u tal-Kunsill (*);

- ikunu entità tas-‘settur pubbliku’, li jfisser entità fit-tifsira tal-Artikolu 3 tar-Regolament tal-Kunsill (KE) Nru 3603/93 (**).

Wara l-approvazzjoni tal-Kunsill Governattiv, strumenti ta’ dejn negozjabbli ddenominati feuro mahruġin minn dawn il-korporazzjonijiet mhux finanzjarji pubbliċi li jinsabu fiż-żona tal-euro li jikkonformaw ma’ (i) il-kriterji ta’ eliġibbiltà għalr assi negozjabbli bħala kollateral għal operazzjonijiet ta’ kreditu tal-Eurosistema, skont il-Parti Erbgha tal-Linja Gwida (UE) 2015/510 tal-Bank Ċentrali Ewropew (BĊE/2014/60) (**); u (ii) ir-reqwiziti fil-paragrafi 2 u 3 għandhom ikunu eliġibbli bħala xirjiet sostituti taht il-PSPP.

(*) Regolament (UE) Nru 549/2013 tal-Parlament Ewropew u tal-Kunsill tal-21 ta’ Mejju 2013 dwar is-sistema Ewropea ta’ kontijiet nazżjonali u reġjonali fl-Unjoni Ewropea (ĠU L 174, 26.6.2013, p. 1).

(**) Ir-Regolament tal-Kunsill (KE) Nru 3603/93 tat-13 Diċembru 1993 li jstabbilixxi d-definizzjonijiet għall-applikazzjoni tal-projbizzjonijiet previsti fl-Artikoli 104 u 104b (1) tat-Trattat (ĠU L 332, 31.12.1993, p. 1).

(***) Linja Gwida (UE) 2015/510 tal-Bank Ċentrali Ewropew tad-19 ta’ Diċembru 2014 dwar l-implimentazzjoni tal-qafas tal-politika monetarja tal-Eurosistema (BĊE/2014/60) (ĠU L 91, 2.4.2015, p. 3).”;

4. L-Artikolu 5 huwa mibdul b’dan li ġej:

“Artikolu 5

Limiti tax-xiri

1. Bla hsara għall-Artikolu 3, limitu ta’ hrug ta’ ishma skont in-numru tal-identifikazzjoni ta’ titoli internazzjonali (ISIN) għandu japplika taht il-PSPP għal titoli ta’ dejn negozjabbli li jissodisfaw il-kriterji stabbiliti fl-Artikolu 3, wara li jiġu kkonsolidati l-investimenti fil-portafolli tal-banek ċentrali tal-Eurosistema.

Sa mill-10 ta’ Novembru 2015, il-limitu ta’ hrug ta’ ishma huwa ffissat għal 33 % għal kull ISIN. Bħala eċċezzjoni, il-limitu ta’ hrug ta’ ishma huwa ffissat għal 25 % għal kull ISIN għal titoli ta’ dejn negozjabbli eliġibbli li jkun fihom klawsola ta’ azzjoni kollettiva (collective action clause — CAC) li tvarja mill-mudel għaž-żona tal-euro CAC elaborat mill-Kumitat Finanzjarju Ewropew u implimentat mill-Istati Membri skont l-Artikolu 12(3) tat-Trattat li jstabbilixxi l-Mekkaniżmu ta’ Stabbiltà Ewropew, iżda ser jizdied għal 33 %, soġġett għal verifika fuq il-baži ta’ każ b’każ li parteċipazzjoni ta’ 33 % għal kull ISIN mhux ser iwassal lill-banek ċentrali tal-Eurosistema biex jilhqqu parteċipazzjonijiet minoritarji li jstgħu jimblukkaw proċeduri ta’ ristrutturar ordnat ta’ dejn.

2. Taht il-PSPP, għandu japplika limitu aggregat ta’ 33 % tat-titoli pendenti ta’ emittent għall-univers ta’ titoli ta’ dejn negozjabbli eliġibbli fir-rigward tal-maturitajiet iddefiniti fl-Artikolu 3, wara l-konsolidazzjoni tal-investimenti fil-portafolli tal-banek ċentrali tal-Eurosistema.

3. Fir-rigward ta’ titoli ta’ dejn imsemmijin fl-Artikolu 3(2)(c), japplikaw limiti differenti ta’ emittenti u ta’ hrug ta’ ishma. Dawn il-limiti għandhom jiġu ffissati mill-Kunsill Governattiv waqt li jqis kunsiderazzjonijiet tal-ġestjoni tar-riskju u tal-funzjonament tas-suq.”;

5. fl-Artikolu 6, il-paragrafi 1 u 2 huma ssostitwiti b’dan li ġej:

“1. Mill-valur nominali totali ta’ xierjiet ta’ titoli ta’ dejn negozjabbli eliġibbli taht il-PSPP, 12 % għandhom jinxtrow f’titoli mahruġin minn organizzazzjonijiet internazzjonali eliġibbli u banek multilaterali tal-iżvilupp, u 88 % għandhom jinxtrow f’titoli mahruġin minn gvernijiet ċentrali, reġjonali jew lokali eliġibbli u agenziji rikonoxxuti jew, fejn applikabbli skont l-Artikolu 3(4) ta’ din id-Deciżjoni, f’titoli mahruġa minn korporazzjonijiet pubbliċi eliġibbli mhux finanzjarji. Din l-allokazzjoni hija suġġetta għal reviżjoni mill-Kunsill Governattiv. Xiri ta’ titoli ta’ dejn mahruġin minn organizzazzjonijiet internazzjonali u banek multilaterali tal-iżvilupp u gvernijiet reġjonali u lokali eliġibbli għandu jsir biss mill-BĊNi.

2. Is-sehem tal-BĊNi tal-valur nominali totali ta’ xierjiet ta’ titoli ta’ dejn negozjabbli eliġibbli taht il-PSPP għandu jkun ta’ 92 %, u t-8 % li jifdal għandhom jinxtrow mill-BĊE. It-tqasim ta’ xiri fi hdan il-ġurisdiżjonijiet għandu jkun skont l-iskema għas-sottoskrizzjoni tal-kapital tal-BĊE kif imsemmi fl-Artikolu 29 tal-Istatut tas-SEBĊ.”.

*Artikolu 2***Dhul fis-sehh**

Din id-Deċiżjoni ghandha tidhol fis-sehh fl-Il-Ġimgha, 1 ta' Jannar 2016.

Magħmul fi Frankfurt am Main, is-16 ta' Dicembru 2015.

Il-President tal-BĊE
Mario DRAGHI
